



अधिकतम 30.5 डिग्री  
न्यूनतम 10.1 डिग्री

रोहतक, बुधवार 18 फरवरी 2026

# हरिभूमि जीटी रोड मूवि

12 गन्ना किसानों को बड़ी राहत मिल प्रबंधन ने किया पूरा ...



12 100 व 200 मीटर दौड़ में परवीन कुमार ने मारी बाजी ..



## खबर संक्षेप

### दो युवकों ने किशोरी से की छेड़छाड़, केस दर्ज

यमुनानगर। जगाधरी में बाइक सवार दो युवकों ने नाबालिग लड़की को रास्ते में रोक कर उसके साथ छेड़छाड़ की। पुलिस ने लड़की के पिता की शिकायत पर आरोपी दोनों युवकों के खिलाफ पोक्सो एक्ट के तहत केस दर्ज कर कार्रवाई शुरू कर दी। आरोपी अभी पंडित व यश बक्शी उसकी लड़की का पीछा कर उसे काफी दिनों से परेशान कर रहे थे।

### एनआईटी के छात्र के शव का हुआ पोस्टमार्टम कुरुक्षेत्र

राष्ट्रीय प्रौद्योगिकी संस्थान में तेलंगाना के छात्र ने गत सोमवार को फंदा लगाकर सुसाइड कर लिया। मृतक स्टूडेंट की पहचान अंगोद शिवा (19) पुत्र चंद्र निवासी महेशवरी गांव जिला गंगारैड्डी तेलंगाना के रूप में हुई। शिवा एनआईटी के होस्टल-3 के कमरा नंबर 228 में रहता था। शिवा एनआईटी में कंप्यूटर साइंस इंजीनियरिंग कर रहा था। वह फर्स्ट सेमेस्टर का स्टूडेंट था। शिवा के साथ उसके रूम में हरियाणा के दो युवक रहते थे। मृतक का मंगलवार को एलएनजेपी अस्पताल के पोस्टमार्टम हाऊस में पोस्टमार्टम हुआ। पोस्टमार्टम हाऊस पर मृतक के परिजन भी मौजूद रहे। मृतक के चाचा श्रीनू ने शिवा की मौत मामले में एनआईटी प्रशासन पर ठीक से जानकारी नहीं दिए जाने का आरोप लगाया है।

### बिजली तार चोरी के तीन आरोपी गिरफ्तार

करनाल। पुलिस की सीआई-3 टीम ने बिजली तार चोरी मामले में तीन आरोपियों को गिरफ्तार किया है। सहायक उप निरीक्षक जंगशेर की अध्यक्षता में आरोपी राहुल उर्फ दीपक निवासी गांव बेतपुर जिला करनाल, कमल निवासी गांव डीग थाना पुंडरी जिला कैथल तथा बिट्टू निवासी गांव रावसन दयानगर थाना निगद जिला करनाल के रूप में हुई है। तीनों आरोपियों को माननीय न्यायालय से प्रोडक्शन वॉरंट पर लेकर एक दिन का पुलिस रिमांड प्राप्त किया गया।

### चोरों ने सूने घर से चुराए लाखों रुपये के आभूषण यमुनानगर

चोरों ने फरकपुर थाना क्षेत्र की बुट्ट विहार कॉलोनी में सूने घर के ताले तोड़कर लाखों रुपये के सोने व चांदी के आभूषण तथा घर में रखे पांच मोबाइल चोरी कर लिए। घटना के समय परिवार के सदस्य बेटे की शादी के लिए उत्तर प्रदेश के गोरखपुर में गए हुए थे। वापस लौटते तो चोरी का पता चला। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। शहर की बुट्ट विहार कॉलोनी निवासी राम भरोसा ने फरकपुर थाना पुलिस को शिकायत दर्ज कराई है।

### बिजली निगम के कंप्लेंट सेंटर से सामान चोरी यमुनानगर

यूएचबीवीएन छछरीत के सबडिवीजन पर तैनात रामकुमार ने सदा जगाधरी पुलिस को दी शिकायत में बताया कि चोरों ने एचएसआईआईडीसी मानकपुर में स्थित कंप्लेंट सेंटर में घुसकर हजारों रुपये का बिजली का सामान चोरी कर लिया। सुबह जब वह कंप्लेंट सेंटर पर पहुंचे तो उन्हें वहां से सामान गायब मिला। जिसकी कीमत करीब 35 हजार रुपये है। उसने चोरी की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

### नशा तस्कर हेरोइन सहित गिरफ्तार करनाल

नशा तस्करों के विरुद्ध चलाए जा रहे विशेष अभियान के तहत जिला पुलिस करनाल की सीआईए अंसधं ने एक सफलता हासिल की है। पुलिस ने आरोपी हरप्रीत पुत्र कुलदीप सिंह, निवासी गांव रोड, को काबू किया गया। तलाशी के दौरान आरोपी के कब्जे से 10 ग्राम हेरोइन नशीला पदार्थ बरामद की गई। जांच अधिकारी ने बताया कि आरोपी के विरुद्ध मामला दर्ज किया गया है।

## एनएचआई पर समझौते के बावजूद सर्विस रोड नहीं बनाने का आरोप

# रिंग रोड पर सर्विस लेन की मांग को लेकर डटे किसान

किसान बोले-मांग पूरी होने तक धरने पर डटे रहेंगे

हरिभूमि न्यूज करनाल

भारतीय किसान यूनियन के प्रदेश संगठन सचिव श्याम सिंह मान ने कहा कि प्रशासन किसानों की सुध नहीं ले रहा है। जिससे किसानों में लगातार आक्रोश बढ़ता जा रहा है। यदि किसी भी प्रकार की अप्रिय घटना घटती है तो उसकी पूरी जिम्मेदारी प्रशासन की होगी। उन्होंने कहा कि किसानों की समस्या को हल करने में प्रशासन पूरी तरह नाकाम साबित हो रहा है। साथ ही उन्होंने एनएचआई के अधिकारियों को चेतावनी देते हुए कहा कि यदि जल्द ही किसानों के हक में कोई ठोस निर्णय नहीं लिया गया तो किसान आर-पार की लड़ाई लड़ने को मजबूर होंगे। श्याम सिंह मान मंगलवार को भारतीय किसान यूनियन के तत्वावधान में गांव सोहाना के पास चल रहे करनाल रिंग रोड पर धरने को संबोधित कर रहे थे। किसानों का धरना मंगलवार को 12वें दिन में प्रवेश कर गया। करनाल रिंग रोड पर सर्विस लेन की मांग को लेकर किसान लगातार संघर्षत हैं। आज धरने की अध्यक्षता वरिष्ठ किसान नेता सतबीर मंडाण गढ़ीबीरबल ने की। इस मौके पर बड़ी संख्या में किसान मौजूद रहे। जिन्होंने प्रशासन के खिलाफ जोरदार नारेबाजी कर अपना रोष जाहिर किया।



करनाल। रिंग रोड पर सर्विस लेन बनाने की मांग को लेकर धरना-प्रदर्शन कर नारेबाजी करते हुए किसान।

### श्याम सिंह मान ने किसानों का हौसला बढ़ाया

आज धरने पर विशेष रूप से पहुंचे प्रदेश संगठन सचिव श्याम सिंह मान ने आंदोलनकारी किसानों का हौसला बढ़ाते हुए जिला प्रशासन पर तीखा हमला बोला। श्याम सिंह मान ने बताया कि इस पूरे आंदोलन को विस्तृत रिपोर्ट मांकिजू प्रदेश अध्यक्ष रतनमान को सौंपी जाएगी। उन्होंने यह भी जानकारी दी कि दिल्ली में प्रस्तावित बैठक को ध्यान में रखते हुए 18 फरवरी को प्रस्तावित हल्ला बोल विरोध प्रदर्शन को फिलहाल स्थगित करने का निर्णय लिया गया है। उन्होंने स्पष्ट किया कि दिल्ली बैठक में जो भी निर्णय लिया जाएगा, उसी के आधार पर आगामी आंदोलन की रणनीति तय की जाएगी। किसानों ने एक स्वर में कहा कि जब तक उनकी सर्विस लेन की मांग पूरी नहीं होती। तब तक उनका धरना और आंदोलन जारी रहेगा। इस अवसर पर सतीश कुमार रिडल, कृष्ण चंद नंबरदार, राजेंद्र कुमार, बिट्टू सांगवान, महिंद्र सिंह मंडाण, सुरेंद्र सांगवान, किरण पाल शर्मा, करनलेश शर्मा, भीम सिंह, जोगिंद्र सिंह, दीपक बद्धरहन, मनीष बद्धरहन, देवेन्द्र सांगवान, वेदपाल सांगवान, ईश्वर शर्मा, विनोद सांगवान, विक्रम, मनीष बद्धरहन, रमेश शर्मा, राम कुमार, राज कुमार सहित अन्य मौजूद रहे।

## पोल्ट्री फार्म के विरोध में पलाका के ग्रामीणों ने किया विरोध प्रदर्शन

निर्माण कार्य नहीं रोका गया तो ग्रामीण बड़ा आंदोलन करेंगे

हरिभूमि न्यूज रादौर

रादौर क्षेत्र के पलाका के ग्रामीणों ने गांव में पोल्ट्री फार्म बनाए जाने के विरोध में प्रदर्शन किया। मौके पर उन्होंने सरकार से उनके गांव में बनाए जा रहे पोल्ट्री फार्म का निर्माण कार्य बंद करवाए जाने की मांग की। प्रदर्शनकारियों का नेतृत्व गांव के सरपंच बलबीर सिंह ने किया।

पलाका के सैकड़ों ग्रामीण सरपंच बलबीर सिंह, रंजीत सिंह पंच व शिवकुमार पंच आदि के नेतृत्व में गांव में एकत्र हो गए और धरना प्रदर्शन करने लगे। इस दौरान उन्होंने कुछ लोगों पर गांव में कथित रूप से पोल्ट्री फार्म बनाए जाने का आरोप लगाया। मौके पर पलाका के सरपंच बलबीर सिंह, रंजीत सिंह पंच, शिवकुमार पंच, प्रियंका पंच, दिव्य रानी पंच, रमेश नंबरदार, जागीर सिंह व तेजपाल आदि ने बताया कि कुछ महीनों पहले गांव के नजदीक बकाना मार्ग पर कुछ लोगों द्वारा फीड मिल का बोर्ड लगाकर निर्माण कार्य शुरू कर दिया गया। अब ग्रामीणों को पता चला है



यमुनानगर। गांव पलाका में प्रदर्शन करते हुए ग्रामीण। फोटो: हरिभूमि

कि निर्माणाधीन स्थल पर फीड मिल के स्थान पर पोल्ट्री फार्म बनाया जा रहा है। जिसकी जानकारी मिलने के बाद ग्रामीणों ने जिला उपायुक्त, एसडीएम रादौर, प्रदूषण विभाग व कृषि मंत्री श्याम सिंह राणा को इस बारे में शिकायत देकर कार्रवाई करने की मांग की थी। लेकिन इसके बावजूद कोई कार्रवाई नहीं की गई। जिसके बाद ग्रामीणों ने परेशान होकर धरना प्रदर्शन कर सरकार को चेताने का काम किया। अब यह लड़ाई आर पार की होगी।

### नियमों की अनदेखी नहीं होने दी जाएगी

यदि अब भी सरकार द्वारा पोल्ट्री फार्म के निर्माण को नहीं रोका गया तो ग्रामीण बड़ा आंदोलन करेंगे। उधर, धरना प्रदर्शन स्थल पर बीडीपीओ सिमरन भटनागर व प्रदूषण विभाग की ओर से एसडीओ विक्रम सिंह ने पहुंचकर ग्रामीणों को आश्वासन दिया कि मामले को लेकर जिला उपायुक्त को इस बारे में रिपोर्ट देकर मामले की जानकारी दी जाएगी। उन्होंने कहा कि नियमों की अनदेखी नहीं होने दी जाएगी।

एक पदक, प्रशस्ति-पत्र तथा एक लाख रुपये की नकद राशि की जाती है प्रदान

## विज्ञान के क्षेत्रों में विशिष्ट पहचान स्थापित करने वाले चार वैज्ञानिकों को 'राजीब गोयल पुरस्कार' से नवाजा

हरिभूमि न्यूज कुरुक्षेत्र

कुरुक्षेत्र विश्वविद्यालय की गोयल अवार्ड कमेटी ने राजीब गोयल पुरस्कार की घोषणा कर दी है। विश्वविद्यालय के कुलगुरु एवं गोयल अवार्ड आयोग समिति के चेयरमैन प्रो. सोमनाथ सचदेवा ने मंगलवार को 45 वर्ष से कम आयु के चार प्रतिभाशाली वैज्ञानिकों को प्रतिष्ठित राजीब गोयल पुरस्कार प्रदान किए जाने की घोषणा की। इन वैज्ञानिकों ने विज्ञान के विभिन्न क्षेत्रों में उत्कृष्ट योगदान देते हुए राष्ट्रीय एवं अंतरराष्ट्रीय स्तर पर अपनी विशिष्ट पहचान स्थापित की है। पुरस्कार प्राप्त करने वाले युवा वैज्ञानिकों में डॉ. गोपीनाथ



डॉ. गोपीनाथ डॉ. देवब्रत मैती डॉ. दुर्बा पाल डॉ. स्मरजित कर्माकर

पैकिरिसामी, इंडियन इंस्टिट्यूट ऑफ टैक्नॉलॉजी, रूड़की (एफ्लाड साइंसेज), डॉ. देवब्रत मैती, इंडियन इंस्टिट्यूट ऑफ टैक्नॉलॉजी, मुम्बई (केमिकल साइंसेज), डॉ. (सुश्री) दुर्बा पाल, इंडियन इंस्टिट्यूट ऑफ टैक्नॉलॉजी, रोपड़ (लाइफ साइंसेज) तथा डॉ. स्मरजित कर्माकर, टाटा इंस्टिट्यूट ऑफ फंडामेंटल रिसर्च, हैदराबाद (फिजिकल साइंसेज) शामिल हैं। इन नामों की घोषणा करते हुए कुलगुरु प्रो. सोमनाथ सचदेवा, जो गोयल पुरस्कार आयोग समिति के अध्यक्ष भी हैं, ने कहा कि इन वैज्ञानिकों ने विज्ञान के विभिन्न क्षेत्रों में कार्य करते हुए ज्ञान-विस्तार में महत्वपूर्ण योगदान दिया है।

## अलप्राजोलम नशीली गोलियों के मामले में दूसरा आरोपी भी काबू

हरिभूमि न्यूज करनाल

पुलिस की सीआई-2 ने एक और सफलता हासिल की है। आरोपी मोहम्मद सरफराज निवासी तमूरशह, शमली यूपी को काबू किया गया। जांच अधिकारी ने बताया कि मामले में पहले आरोपी अमर निवासी गांव सोकड़ा, करनाल को तरावड़ी के परिया से काबू किया गया था, जिसके कब्जे से 1065 अलप्राजोलम नशीली गोलियां व साथ में एक मोटर

### निजी अस्पताल में बुजुर्ग महिला की मौत के बाद सोने की बालियां गायब

यमुनानगर। शहर के निजी अस्पताल में बुजुर्ग महिला की मौत के बाद उसके कानों से सोने की बालियां गायब मिली। परिजनों ने जब अस्पताल में शिकायत की तो अस्पताल प्रशासन ने एक कर्मचारी पर बालियां चुराने का आरोप लगाया मगर अभी तक बालियां वापस नहीं कीं। पुलिस ने आरोपी कर्मचारी के खिलाफ केस दर्ज कर कार्रवाई शुरू कर दी। शहर की रघुनाथ पुरी कॉलोनी निवासी धीरज शर्मा ने पुलिस को दी शिकायत में बताया कि उनकी 71 वर्षीय मां कृष्णा शर्मा लंबे समय से बीमार चल रही थीं। 10 दिसंबर 2025 को उन्हें अचानक सांस लेने में दिक्कत हुई तो वह उसे शहर के कन्हैया साहिब चौक स्थित निजी अस्पताल लेकर पहुंचे। वहां डॉक्टरों ने हालत गंभीर बताते हुए उन्हें वॉटलेटर पर भर्ती कर लिया। धीरज ने बताया कि अस्पताल स्टाफ ने मां के कानों में सोने की बालियां देखकर उन्हें निकालने के लिए कहा था।

## चाकू दिखाकर पार्षद की मां के गले से ओम का लॉकेट छीना

पूरी घटना सीसीटीवी में कैद, पुलिस खंगाल रही

हरिभूमि न्यूज करनाल

शहर के वार्ड नंबर दो में सोमवार देर शाम एक बुजुर्ग महिला के साथ लूट की वारदात सामने आई है। बदमाश ने चाकू दिखाकर महिला के गले से ओम का लॉकेट छीन लिया और मौके से फरार हो गया। पूरी घटना गली में लगे सीसीटीवी कैमरे में कैद हो गई है। घटना के बाद पूरे क्षेत्र में दहशत का माहौल बना हुआ है। वार्ड नंबर दो निवासी 85 वर्षीय करिश्नी देवी सोमवार शाम अपने



करिश्नी देवी

बिना नंबरों की बाइक शहर में सर्राआम घूम रही

बेटे, वार्ड पार्षद बलिवंद सिंहमार, की दुकान से घर लौट रही थीं। जैसे ही वह गली में पहुंचीं, पीछे से आए एक युवक ने उन्हें रोक लिया। आरोप है कि युवक ने चाकू दिखाकर उनके गले में पहना ओम का लॉकेट छीन लिया। बताया जा रहा है कि आरोपी ने चाकू से लॉकेट का धागा काटकर

वारदात को अंजाम दिया और मौके से फरार हो गया। घटना से सहमी बुजुर्ग महिला ने तुरंत इसकी जानकारी अपने बेटे पार्षद बलिवंद सिंहमार को दी। इसके बाद पुलिस को सूचना दी गई। सूचना मिलते ही पुलिस मौके पर पहुंची और घटनास्थल का निरीक्षण किया। पुलिस ने आसपास लगे सीसीटीवी कैमरों की फुटेज खंगालनी शुरू कर दी है और आरोपी की पहचान के प्रयास किए जा रहे हैं। वारदात के बाद पूरे वार्ड में सनसनी फैल गई है। स्थानीय लोगों का कहना है कि शहर में पिछले कुछ समय से चोरी और लूट की घटनाएं लगातार बढ़ रही हैं।

### प्रो. सोमनाथ ने किया लॉ फेस्ट की विवरणिका का अनावरण

कुरुक्षेत्र। कुरुक्षेत्र विश्वविद्यालय के विधि विभाग द्वारा आयोजित होने जा रहे लॉ फेस्ट अभियुद्ध 2026 की विवरणिका का औपचारिक अनावरण कुलगुरु प्रो. सोमनाथ सचदेवा द्वारा मंगलवार को किया गया। इस अवसर पर विधि विभाग की अध्यक्ष प्रो. प्रति जैन, प्रो. महावीर सिंह, डॉ. पूजा सहित विद्यार्थियों की कोर कमेटी के सदस्य भी शामिल हुए। कुलगुरु प्रो. सोमनाथ सचदेवा ने विधि विभाग की इस पहल की सराहना करते हुए आয়োजन की सफलता हेतु अपनी शुभकामनाएं प्रदान कीं तथा विद्यार्थियों को सक्रिय सहभागिता के लिए प्रेरित किया।

## नशा तस्कर को सात साल का कारावास

हरिभूमि न्यूज पानीपत

असिस्टेंट सेशन जज-कम- फास्ट ट्रैक कोर्ट एनडीपीएस योगेश चौधरी की अदालत ने मादक पदार्थ की तस्करी के आरोपी इदल पुर रिसाल सिंह निवासी लौढा बस्ती, समालखा जिला पानीपत को दोषी करार देते हुए सात साल के कठोर कारावास को सजा दी। दोषी इदल पुर 75 हजार रुपये का जुर्माना किया। जुर्माना नहीं देने पर दोषी इदल के को एक साल का अतिरिक्त कर कारावास भोगना होगा। स्मरणीय है कि इदल को

एनडीपीएस स्टाफ पानीपत पुलिस की टीम ने तीन मई सन 2019 को 16.500 किग्रा गंजा पत्ती के साथ गिरफ्तार किया था। वहीं पुलिस की एनडीपीएस सेल के एएसआई धर्मवीर की शिकायत पर आरोपी इदल पुर थाना चांवंनी बाग में 20-एनडीपीएस एक्ट के तहत केस दर्ज किया गया था। पुलिस ने आरोपी से बरामद मादक पदार्थ की खेप को केस की जांच के लिए इंपाउंड कर लिया था। जबकि अदालत ने आरोपी इदल को न्यायिक हिरासत में जेल भेज दिया था। तब से मामला कोर्ट में विचाराधीन था।

## मकान बेचने के नाम पर व्यक्ति से हड़प लिए पांच लाख रुपये

यमुनानगर। शहर के ईस्ट भाटिया नगर में मकान बेचने के नाम पर धर्मित द्वारा धोखाधड़ी करने का मामला सामने आया है। आरोप है कि आरोपी दंपति ने मकान का सौदा करके ईस्ट भाटिया नगर मदनपुरी निवासी बलिवंद सिंह से पांच लाख रुपये हड़प लिए और रजिस्ट्री न करवाकर दस्तावेजों में हेरफेरी की। पुलिस ने दोनों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी।

बलिवंद सिंह ने पुलिस को दी शिकायत में बताया कि ईस्ट भाटिया नगर निवासी राजविंद कौर व उसके पति सतोख सिंह ने उससे संपर्क किया और अपना 102.5 वर्ग गज का मकान बेचने की बात कही। यह मकान राजविंद कौर के नाम था। आरोपियों की बातों पर विश्वास कर उसने आठ जुलाई 2023 को उक्त मकान के संबंध में 51 लाख रुपये में एग्रीमेंट ड्रा सेल किया और उसी दिन पांच लाख बचाना दे दिए।

## कुरुक्षेत्र: सब्जी मंडी के किनारे पेड़ से लटका मिला व्यक्ति का शव

कुरुक्षेत्र। कृष्णा गेट थाना पुलिस के अंतर्गत नई सब्जी मंडी के किनारे पेड़ से लटका एक व्यक्ति का शव मिला है। मृतक की शिनाख्त नहीं हो पाई है। सफाई कर्मचारियों ने इसकी सूचना पुलिस को दी। पुलिस ने मौके पर पहुंच कर सीन आफ क्राइम टीम को मौके पर बुलाया और सबूत जुटाए। पुलिस ने शव को शिनाख्त के लिए एलएनजेपी अस्पताल के पोस्टमार्टम रूम में रखवाया है। सब्जी मंडी की दीवार के साथ लगते गंदे नाले के पास एक पेड़ से लटका शव मिला। सुबह सफाई



कर्मचारी मौके पर पहुंचे तो उन्होंने देखा एक व्यक्ति पेड़ से लटका हुआ है। उन्होंने इसकी सूचना कृष्णा गेट थाना पुलिस को दी। शव दीवार के साथ फंसा हुआ था।

अकबरपुर गांव के पास हादसा

## खड़े ट्रक से टकराने पर बाइकर्स की मौत

हरिभूमि न्यूज नारायणगढ़

नारायणगढ़-कालाअंब मार्ग स्थित अकबरपुर गांव के पास सोमवार सुबह सड़क हादसे में बीएससी के छात्र की मौत हो गई। छात्र की पहचान तंदवाल गांव के हार्दिक (21) की मौत हो गई। हादसे के समय वह बाइक पर चंडीगढ़ की एक निजी कंपनी में साक्षात्कार देने जा रहे थे। रास्ते में ही सड़क किनारे टायर फटने के कारण एक ट्रक खड़ा था। अंधेरा होने व रिफ्लेक्टर न लगाने के कारण हार्दिक की बाइक ट्रक के पीछे जा टकराई। पुलिस ने ट्रक चालक बरली निवासी सुभाष पर केस दर्ज कर जांच शुरू कर दी है। मृतक के चाचा जगबीर सिंह ने

बताया कि हार्दिक चंडीगढ़ में एक साक्षात्कार के लिए जा रहा था। उन्हें भी किसी काम से कालाअंब जाना था। दोनों अलग-अलग बाइक पर निकले थे। सुबह करीब 5:30 बजे अकबरपुर गांव के पास पेट्रोल पंप से थोड़ा आगे पहुंचे तो सड़क किनारे एक ट्रक खड़ा था। अंधेरा होने के कारण ट्रक न दिखने पर हार्दिक बाइक सहित पीछे टकरा गया। हादसे में हार्दिक के सिर व मुंह पर गंभीर चोटें आईं व अत्यधिक खून बहने से मौत हो गई। हादसे के बाद ट्रक चालक फरार हो गया। हार्दिक को बड़ी बहन का इकलौता भाई था। पिता की एक साल पहले मौत हो चुकी है।

खबर संक्षेप



अवैध हथियार रखने के मामले में आरोपी काबू

करनाल। पुलिस की सीआईए-2 टीम ने अवैध हथियार रखने के मामले में आरोपी को काबू किया है। सीआईए 2 इंचाई निरीक्षक प्रवीण कुमार के नेतृत्व में सहायक उप निरीक्षक देवी दयाल सिंह की अध्यक्षता में टीम ने आरोपी अमृत निवासी गांव झंझाड़ को काबू किया गया। तलाशी के दौरान आरोपी के कब्जे से एक अवैध देशी कड़ा 315 बोर बरामद किया गया। जांच अधिकारी ने बताया कि आरोपी के विरुद्ध थाना सदर, करनाल में आप्रस एक्ट की संबंधित धाराओं के अंतर्गत मामला दर्ज किए गए हैं। मामले में आरोपी को न्यायालय में पेश कर न्यायिक हिरासत में भेज दिया गया है।

कृषा भुक्कल के मतीजे जसबीर का निधन

करनाल। भाजपा अनुसूचित जाति मोर्चा के प्रदेश उपाध्यक्ष कृषा भुक्कल के मतीजे जसबीर भुक्कल का 15 फरवरी को 35 वर्ष की आयु में निधन हो गया। जसबीर भुक्कल हरियाणा पुलिस में तैनात थे। इस घटना से परिवार व रिश्तेदारों में शोक की लहर दौड़ गई है। इस दुख की घड़ी में तमाम सामाजिक, राजनीतिक और धार्मिक जगत के लोगों ने गहरा दुख व्यक्त किया है। जसबीर भुक्कल बेहद मिलनसार व्यक्ति थे।

अवैध कॉलोनियों में दोबारा चला पीला पंजा

घरौंडा। शहर में अवैध कॉलोनियों के खिलाफ जिला टाउन प्लानिंग (डीटीपी) विभाग की कार्रवाई लगातार जारी है। मंगलवार को डीटीपी विभाग की टीम ने डींगर माजरा रोड स्थित करीब 11 एकड़ में विकसित की जा रही अवैध कॉलोनी पर दोबारा कार्रवाई करते हुए जेसीबी मशीन से कच्ची सड़कों को ध्वस्त कर दिया। विभाग की इस कार्रवाई से कॉलोनीवाइजों में हड़कंप मच गया। जानकारी के अनुसार विभाग को सूचना मिल रही थी कि उक्त कॉलोनी में बिना किसी वैध अनुमति के प्लॉट काटकर कच्ची सड़कें तैयार की जा रही हैं।

धान घोटाले में चार आरोपी गिरफ्तार

करनाल। करनाल जिले की अनाज मंडियों में सामने आए धान घोटाले के मामले में सीआईए-3 ने बड़ी कार्रवाई करते हुए चार आरोपियों को गिरफ्तार किया है। इनमें एक डीएफएससी अधिकारी को प्रोडक्शन वॉरंट पर हिरासत में लिया गया है। जांच एजेंसी अब सभी आरोपियों को अदालत में पेश करेगी, जहां से उनके रिमांड या न्यायिक हिरासत पर फैसला होगा। फिलहाल पुलिस पूरी तरह एक्शन मोड में नजर आ रही है। करनाल मंडी की सचिव आशा रानी, जुंडला मंडी के सचिव दीपक कुमार और असंध मंडी के सचिव कृष्ण धनखड़ को धान घोटाले के आरोप में गिरफ्तार किया गया है।

कार्यों में लापरवाही बर्दाशत नहीं: मिश्रा

वीसी के माध्यम से उपायुक्तों को सख्त निर्देश, लंबित मामलों का शीघ्र निपटारा करने के आदेश

हरियाणा के राजस्व एवं आपदा प्रबंधन विभाग की अतिरिक्त मुख्य सचिव सुमिता मिश्रा ने चंडीगढ़ से वीडियो कॉन्फ्रेंसिंग के माध्यम से प्रदेशभर के उपायुक्तों एवं राजस्व अधिकारियों के साथ बैठक कर विभागीय कार्यों की समीक्षा की। उन्होंने स्पष्ट निर्देश दिए कि इंतकाल, रजिस्ट्री और अन्य राजस्व कार्य किसी भी स्तर में लंबित न रहें। उन्होंने कहा कि पेपरलेस रजिस्ट्री तय समयसीमा में पूरी की जाए और टोकन पांच दिन से अधिक पेंडिंग न रहे। जिला राजस्व

जगमोहन आनंद ने अधिकारियों की बैठक में दिए सख्त निर्देश  
विकास कार्यों में तालमेल व गुणवत्ता से कोई समझौता नहीं : विधायक

हरिभूमि न्यूज ▶▶करनाल  
विधायक जगमोहन आनंद ने नगर निगम करनाल कार्यालय के सभागार में नगर निगम, हरियाणा शहरी विकास प्राधिकरण, उत्तर हरियाणा बिजली वितरण निगम, करनाल स्मार्ट सिटी लिमिटेड, लोक निर्माण विभाग तथा राष्ट्रीय राजमार्ग प्राधिकरण के अधिकारियों के साथ संयुक्त बैठक कर शहर में चल रहे एवं विकास कार्यों की समीक्षा की। बैठक में महापौर रेनु बाला गुप्ता, नगर निगम आयुक्त डॉ. वैशाली शर्मा सहित विभिन्न विभागों के वरिष्ठ अधिकारी उपस्थित रहे। विधायक ने अधिकारियों को स्पष्ट निर्देश दिए कि सभी विभाग आपसी समन्वय के साथ कार्य करें और प्रत्येक परियोजना की फिजिबिलिटी जांचने के बाद ही अनुमान तैयार कर कार्य शुरू किया जाए। विकास कार्यों में गुणवत्ता सुनिश्चित करने के लिए



बिल्डरों को कारण बताओ नोटिस

अल्का सिटी, सीएचडी सिटी और पाश्चान्ता सिटी में सड़कों के निर्माण में देरी को गंभीरता से लेते हुए संबंधित बिल्डरों व कॉलोनीवाइजों को कारण बताओ नोटिस जारी करने के निर्देश दिए गए।

नई परियोजनाओं के प्रस्ताव

शहर में स्ट्रीट लाइट व्यवस्था मजबूत करने के लिए एक हजार नई लाइट खरीदने का प्रस्ताव आगामी निगम हाउस बैठक में रखा जाएगा। महात्मा गांधी चौक से निर्मल कुटिया चौक तक सिंगल पिलर प्लाईऑफ्ट निर्माण का प्रस्ताव भी हाउस के समक्ष प्रस्तुत किया जाएगा।

समयबद्ध कार्य सुनिश्चित करने के निर्देश

महापौर रेनु बाला गुप्ता और नगर निगम आयुक्त डॉ. वैशाली शर्मा ने भी अधिकारियों को गुणवत्ता, पारदर्शिता और समयबद्ध कार्य सुनिश्चित करने के निर्देश दिए। बैठक में विभिन्न विभागों के अधिकारी एवं कर्मचारी मौजूद रहे।

सैंपल टेस्टिंग अनिवार्य रूप से परियोजनाएं समयबद्ध ढंग से करवाई जाएं तथा सभी पूरी हों।

प्रवेश द्वारों पर विशेष लाइटिंग लगाने के निर्देश दिए

विधायक ने बुडाखेड़ा रोड स्थित इंद्री एस्टेट के सौंदर्यीकरण, शहर की रिले रोड, चौक-चौराहों और प्रवेश द्वारों पर विशेष लाइटिंग लगाने के निर्देश दिए। शहीद उधम सिंह चौक से मेरठ रोड तक बने रहने सड़कों को नार्थ तक पूरा करने तथा मुख्य सड़कों को सीमेंट कंक्रीट से विकसित करने को कहा गया। महाराजा अखंड चौक से श्रीमद्भगवद्गीता द्वार और मीरा घाटी चौक से नमस्ते चौक तक सौंदर्यीकरण व चौड़ाकरण कार्य तेज करने के निर्देश दिए गए। अटल पार्क के पास वेंडिंग जॉन विकसित करने पर भी सहमति बनी।

पार्किंग, कमर्शियल प्रोजेक्ट व फाउंडेशन योजना

पुरानी अनाज मंडी में बन रही कमर्शियल स्पेस बिल्डिंग का कार्य जुलाई तक पूर्ण करने के निर्देश दिए गए। पुरानी सब्जी मंडी में मल्टी-लेयर पार्किंग और पुराने नगर निगम कार्यालय स्थल पर पार्किंग व कमर्शियल सेंटर विकसित करने की योजना पर चर्चा हुई। कर्ण ताल व कर्ण पार्क में म्यूजिकल फाउंडेशन लगाने का कार्य शीघ्र शुरू करने को कहा गया।

प्रॉपर्टी टैक्स व अवैध कब्जों पर सख्ती

विधायक ने प्रॉपर्टी टैक्स रिकवरी के लिए विशेष टीम गठित करने के निर्देश दिए। किराया दुकानदारों से बकाया वसूली तथा मीट व मछली मार्केट को स्टॉलर हाउस में शिफ्ट करने पर भी जोर दिया गया। सेक्टर-6 और ग्रीन बेल्ट क्षेत्र में अवैध कब्जे हटाने तथा मुगल कैनाल सेक्टर-12 से मेला राम स्कूल तक नाले के दोनों ओर निशानदेही कर अतिक्रमण हटाने के निर्देश दिए गए।

संगठन के लिए प्रभावी नेतृत्व जरूरी

ग्रामीण विकास संस्थान में चार दिवसीय प्रशिक्षण कार्यक्रम के दूसरे दिन प्रतिभागियों से संवाद



स्वभाषा हिंदी को अपनाने का आह्वान

डॉ. चौहान ने स्वभाषा हिंदी को अपनाने, स्वदेशी भोजन और पारंपरिक वेशभूषा को बढ़ावा देने का आह्वान किया। उन्होंने कहा कि 'भोजन, वस्त्र, भाषा, भूषा और मंजन में भारतीय स्वत्व का भाव जागृत रखना ही संस्कृति की सच्ची रक्षा है। उन्होंने कहा कि स्वयं सहायता समूह केवल आर्थिक इकाइयां न बनें, बल्कि सांस्कृतिक संरक्षण के प्रतिदिन रचनात्मक कार्यों में सक्रिय हैं। उन्होंने कहा कि स्वयं सहायता समूह केवल आर्थिक इकाइयां न बनें, बल्कि सांस्कृतिक संरक्षण के प्रतिदिन रचनात्मक कार्यों में सक्रिय हैं।

सीवरेज ट्रीटमेंट प्लांट का औचक निरीक्षण

विधायक रामकुमार कश्यप ने प्लांट की कार्यप्रणाली का जायजा लिया



इंद्री। इंद्री में स्थित 4 एमएलडी क्षमता वाले सीवरेज ट्रीटमेंट प्लांट का निरीक्षण करते विधायक रामकुमार कश्यप।

इंद्री। इंद्री में स्थित 4 एमएलडी क्षमता वाले सीवरेज ट्रीटमेंट प्लांट का निरीक्षण करते विधायक रामकुमार कश्यप। इंद्री में स्थित 4 एमएलडी क्षमता वाले सीवरेज ट्रीटमेंट प्लांट (एसटीपी) का विधायक रामकुमार कश्यप ने औचक निरीक्षण किया। इस दौरान उन्होंने प्लांट की कार्यप्रणाली का जायजा लिया और अधिकारियों को आवश्यक दिशा-निर्देश दिये। विधायक ने प्लांट में गंदे पानी को साफ करने की प्रक्रिया (ट्रीटमेंट प्रोसेस) का बारीकी से अवलोकन किया। उन्होंने मौके पर मौजूद विभाग के अधिकारियों से प्लांट की क्षमता व कार्य प्रणाली की जानकारी ली। इसके साथ ही उन्होंने प्लांट में लगी मशीनों और फिल्ट्रेशन यूनित की स्थिति जांची। उन्होंने निर्देश दिए कि सीवरेज के पानी को पूरी तरह ट्रीट करने के बाद ही आगे छोड़ा जाए। उन्होंने ने स्पष्ट किया कि शहर की निकासी व्यवस्था को दुरुस्त रखना उनकी प्राथमिकता है। ट्रीट किया हुआ पानी किसान अपनी फसलों में पानी देने के लिये प्रयोग कर सकते हैं। यह पानी कृषि उपयोग के लिये पूरी तरह से सुरक्षित है तथा इसका प्रयोग करने से जमीनी पानी की भी बचत होगी।

पीएनडीटी एक्ट के उल्लंघन पर कार्रवाई करें फव्वारा पार्क में फिर गूंजी योग की धुन

एक्ट के अनुसार सूचना देने वाले को एक लाख रुपये तक के इनाम का प्रावधान



सूचना देने वाले को इनाम मिलेगा

बैठक में सिविल सर्जन डॉ. पूनम चौधरी ने बताया कि पीएनडीटी एक्ट के प्रावधानों और नियमों के उल्लंघन करने पर 3 वर्ष तक की सजा एवं 10 हजार रुपये तक जुर्माने का प्रावधान है तथा नियमों की उल्लंघना करने वालों के खिलाफ गुप्त सूचना देने वाले को एक लाख रुपये तक का इनाम देने का भी एक्ट में प्रावधान किया गया है।

'मेरा मिशन स्वस्थ भारत' के तहत 20 वर्षों से चल रही नि:शुल्क योग कक्षा दोबारा शुरू की



ध्यान का अभ्यास कराया

कक्षा में सूक्ष्म व्यायाम, बैठकर एवं लेटकर किए जाने वाले आसन, प्राणायाम और ध्यान का अभ्यास कराया गया। योग साधकों ने ताडसन, वृक्षसन, त्रिकोणासन, उष्ट्रासन के साथ कपालभाति और अनुलोम-विलोम प्राणायाम का उत्साहपूर्वक अभ्यास किया। सभी को आसनों की विधि, नियम और उनके लाभों की विस्तृत जानकारी भी दी गई। इस अवसर पर योग शिक्षक निधि गुप्ता और एनेक चौधरी ने भी साधकों को योगाभ्यास कराया। व्यक्ति स्वस्थ, निरोग और दीर्घायु रहता है। योग ही स्वस्थ जीवन की कुंजी है और प्रतिदिन योग करना हमारा कर्तव्य होना चाहिए।

राजकीय महाविद्यालय घरौंडा में सात दिवसीय एनएसएस विशेष शिविर का समापन

राष्ट्र की दिशा और दशा बदलने की क्षमता युवाओं में ही निहित : अजीत राही

स्वयंसेवकों को समाज और राष्ट्र की सेवा के लिए सदैव तत्पर रहना चाहिए

राजकीय महाविद्यालय घरौंडा में चल रहे सात दिवसीय राष्ट्रीय सेवा योजना (एनएसएस) विशेष शिविर का समापन समारोह उत्साहपूर्वक आयोजित किया गया। समारोह में प्राचार्य प्रो. डॉ. सुरेंद्र नागिया ने मुख्य अतिथि अजीत राही, डायरेक्टर, इंटरनेशनल करप्शन फाउंडेशन ने सेवानिवृत्त प्रबंधक, स्टेट बैंक ऑफ इंडिया का पुष्पगुच्छ भेंट कर स्वागत किया। अपने अध्यक्षीय संबोधन में प्राचार्य प्रो. डॉ. सुरेंद्र नागिया ने कहा कि एनएसएस केवल सात दिनों का शिविर नहीं, बल्कि जीवनभर सेवा, अनुशासन और सामाजिक जिम्मेदारी निभाने की साधना है। उन्होंने स्वयंसेवकों से आह्वान किया कि वे समाज के प्रति अपनी जिम्मेदारियों को समझें और सकारात्मक परिवर्तन के वाहक बनें। युवा शक्ति यदि संकल्प ले ले तो समाज में व्यापक बदलाव संभव है। स्वयंसेवकों को समाज और राष्ट्र की निस्वार्थ सेवा के लिए सदैव तत्पर रहने की प्रेरणा दी। उन्होंने युवाओं को देश का भविष्य निर्माता बताते हुए कहा कि राष्ट्र की दिशा और दशा बदलने की क्षमता युवाओं में ही निहित है। उन्होंने शिविर के दौरान सीखे गए अनुशासन, सेवा भावना और स्वच्छता के संदेश को जीवनभर अपनाने का आह्वान किया।

हरिभूमि न्यूज ▶▶घरौंडा  
राजकीय महाविद्यालय घरौंडा में चल रहे सात दिवसीय राष्ट्रीय सेवा योजना (एनएसएस) विशेष शिविर का समापन समारोह उत्साहपूर्वक आयोजित किया गया। समारोह में प्राचार्य प्रो. डॉ. सुरेंद्र नागिया ने मुख्य अतिथि अजीत राही, डायरेक्टर, इंटरनेशनल करप्शन फाउंडेशन ने सेवानिवृत्त प्रबंधक, स्टेट बैंक ऑफ इंडिया का पुष्पगुच्छ भेंट कर स्वागत किया। अपने अध्यक्षीय संबोधन में प्राचार्य प्रो. डॉ. सुरेंद्र नागिया ने कहा कि एनएसएस केवल सात दिनों का शिविर नहीं, बल्कि जीवनभर सेवा, अनुशासन और सामाजिक जिम्मेदारी निभाने की साधना है। उन्होंने स्वयंसेवकों से आह्वान किया कि वे समाज के प्रति अपनी जिम्मेदारियों को समझें और सकारात्मक परिवर्तन के वाहक बनें। युवा शक्ति यदि संकल्प ले ले तो समाज में व्यापक बदलाव संभव है। स्वयंसेवकों को समाज और राष्ट्र की निस्वार्थ सेवा के लिए सदैव तत्पर रहने की प्रेरणा दी। उन्होंने युवाओं को देश का भविष्य निर्माता बताते हुए कहा कि राष्ट्र की दिशा और दशा बदलने की क्षमता युवाओं में ही निहित है। उन्होंने शिविर के दौरान सीखे गए अनुशासन, सेवा भावना और स्वच्छता के संदेश को जीवनभर अपनाने का आह्वान किया।

स्वयंसेवकों को प्रमाण-पत्र वितरित  
कार्यक्रम के दौरान एनएसएस प्रमोटी डॉ. राकेश शर्मा ने मुख्य अतिथि एवं प्राचार्य के करकमलों से स्वयंसेवकों को प्रमाण-पत्र वितरित कराया। मंच संबोधन श्रीमती सुमन लता ने किया। वरिष्ठ प्राध्यापक श्री गुरनाम सिंह मलिक ने सात दिवसीय शिविर की विस्तृत रिपोर्ट प्रस्तुत करते हुए शिविर की गतिविधियों की जानकारी दी तथा सफल आयोजन के लिए मुख्य अतिथि, प्राचार्य, महाविद्यालय स्टाफ और स्वयंसेवकों का आभार व्यक्त किया। इस अवसर पर डॉ. देवेंद्र कुमार, डॉ. सुनील शर्मा, डॉ. सुरेश शर्मा, अतुल जैन, डॉ. अंकित राज सहित अन्य स्टाफ सदस्य उपस्थित रहे। समारोह के साथ ही सात दिवसीय विशेष शिविर का सफल समापन हुआ।

खबर संक्षेप

**चंद्रग्रहण व होली तीन को : डॉ शर्मा**  
पानीपत। आचार्य डॉ. महेंद्र शर्मा ने बताया कि होलाष्टक में शुभकार्य वर्जित होते हैं। होलाष्टक चंद्र शुक्ल अष्टमी से पूर्णिमा तक का सूतककाल माना जाता है। कभी सूतककाल को अग्रिम दिन तक आगे नहीं बढ़ाया जाता। उसको उसके नियमन तक दिनों तक सीमित रखा जाता है। चंद्रग्रहण और होली फाग एक दिन होने की स्थिति पंचांग विषय के लिए कोई पहली बार की घटना नहीं है। ऐसी स्थिति 1957, 1959, 1961, 1978, 1979 और 2007 में भी बन चुकी है जब होली व फाग उसी ग्रहण वाले दिन मनाया गया था। श्री सनातन धर्म संगठन पानीपत के पूर्व सूची के निर्माणकर्ता विधिवत ज्योतिषशास्त्र के अनुसार श्रद्धा और उल्लास के साथ मंगलवार तीन मार्च को होली पर्व मनाया जाएगा।

**शराब विक्रेता को पीटने वाला पकड़ा**  
पानीपत। थाना बापौली पुलिस ने गद्दी भलौर रोड पर स्थित शराब टेके पर सेल्समैन राम सिंह से मारपीट करने मामले में दूसरे आरोपी अमित निवासी गांव गद्दी भलौर जिला पानीपत को गिरफ्तार किया है। वहीं थानेदार बापौली वीरेंद्र ने बताया कि इस वारदात का तीसरा आरोपी अभिषेक फरार है, इसकी तलाश की जा रही है। इस केस में थाना बापौली में गांव गद्दी भलौर निवासी राम सिंह पुत्र रामेश्वर की शिकायत पर केस दर्ज है।

**नशा तस्करी में बिहार के लोग पकड़े**  
पानीपत। थाना हुडा सेक्टर 13/17 पुलिस ने राधा स्वामी संसंग भवन के पीछे हुडा सेक्टर 18 में जाने वाले रास्ते पर दो नशा तस्करी विजय पुत्र राम दिमाती निवासी गांव बिरसइया व अजय पुत्र धर्मेंद्र निवासी गांव बबनगामा जिला समस्तीपुर बिहार को 1 किलो 68 ग्राम गांजा के साथ गिरफ्तार किया। थानेदार दलबीर ने बताया कि आरोपियों पर एनडीपीएस एक्ट के तहत तहत केस दर्ज कर दोनों को गहनता से पूछताछ के लिए एक दिन के रिमांड पर लिया है।

**योग समिति की बैठक हुई**  
पानीपत। भारत स्वाभिमान एवं पतंजलि योग समिति तथा किसान समिति द्वारा जिला कार्यालय में मासिक सभा का आयोजन किया गया। जिसकी अध्यक्षता भारत स्वाभिमान जिला प्रभारी शीशापाल ने की। सभा में योग कक्षाएं की संख्या बढ़ाने, नागरिकों के योग के प्रति जागरूक करने, सहयोग शिक्षक प्रशिक्षण शिविर, होली उत्सव बनाने को लेकर बैठक में अशोक अरोड़ा, रामपाल, आरडी गुप्ता, आरडी सैनी, मोहन लाल शर्मा, बलवान सिंह, विजेंद्र कौशिक, श्याम लाल गुलाटी, राकेश, जगदीश सैनी आदि ने विचार विमर्श किया।

**जनहितैषी है केंद्रीय बजट: मलिक**  
पानीपत। आईबी पीजी कॉलेज के अर्थशास्त्र विभाग द्वारा बजट पर सहायक प्रो. हिमांशी ने व्याख्यान प्रस्तुत किया। वहीं, प्राचार्या डॉ. शशिप्रभा मलिक ने बजट को विकसित भारत के लिए सशक्त कदम बताया और कहा कि बजट में मुख्य क्षेत्रों पर व्यय में वृद्धि सरकार की प्राथमिकताओं को दर्शाती है। सहायक प्रो.हिमांशी ने अपने व्याख्यान में बजट की संरचना और सरकार अपने व्यय को राजस्व और पूंजीगत प्रक्रियाओं से कैसे वित्तपोषित करती है के बारे में विस्तार से बताया। इस व्याख्यान में अर्थशास्त्र विभाग के विद्यार्थियों ने भाग लिया।

**पीएमएफएमई योजना कारगर साबित हो रही**  
पानीपत। केंद्र सरकार द्वारा सूक्ष्म खाद्य प्रसंस्करण उद्यमों के विकास एवं सुदृढ़ीकरण के उद्देश्य से प्रधानमंत्री सूक्ष्म खाद्य उद्योग उन्नयन योजना (पीएमएफएमई) के अंतर्गत विशेष पहल की गई है। इस योजना के तहत इच्छुक लाभार्थी अपने नए अथवा मौजूदा सूक्ष्म खाद्य प्रसंस्करण उद्यम की स्थापना, विस्तार एवं उन्नयन के लिए आवेदन कर सकते हैं। सूक्ष्म खाद्य प्रसंस्करण को बढ़ावा देने में पीएमएफएमई योजना कारगर साबित हो रही है। डीसी डॉ. वीरेंद्र ने बताया कि पीएमएफएमई योजना के अंतर्गत पात्र लाभार्थियों को ऋण पूंजी पर 35 प्रतिशत तक कैपिटल सब्सिडी प्रदान की जाती है।

**एलएनटी कॉलेज में हरियाणा गीता परिवार कार्यकर्ता की प्रदेश स्तरीय बैठक हुई**

हरियाणा गीता परिवार कार्यकर्ता की राज्य स्तरीय बैठक का आयोजन मंगलवार को एलएनटी कॉलेज ऑफ एजुकेशन में उत्तरांचल प्रभारी मीनाक्षी गुप्ता की अध्यक्षता में हुई। वहीं, कार्यक्रम का शुभारंभ वैदिक मंत्रोच्चारण के मध्य दीप प्रज्वलन कर किया गया, जिसने ज्ञान और संसार के प्रतीक रूप में सभागार को आध्यात्मिक ऊर्जा से आलोकित कर दिया। बैठक का

# एक दिवसीय हलका स्तरीय खेल उत्सव का आयोजन खिलाड़ियों की धरती है हरियाणा : भड़ाना

**विधायक ने भारपा स्टेडियम में सिंथेटिक ट्रैक व फुटबॉल ट्रेनिंग की व्यवस्था का आश्वासन दिया**  
हरिभूमि न्यूज » समालखा



समालखा। विधायक मनमोहन भड़ाना के साथ विजेता खिलाड़ी आदि। फोटो : हरिभूमि

भारपा खेल स्टेडियम में मिर्जा मुल्तानी वेलफेयर सोसाइटी के सौजन्य से आयोजित एक दिवसीय हलका स्तरीय खेल उत्सव में मुख्य अतिथि समालखा विधायक मनमोहन भड़ाना ने कहा कि हरियाणा खिलाड़ियों की धरती है। वहीं पूरे विश्व में हरियाणा को खेलों में उत्कृष्ट प्रदर्शन के लिए जाना जाता है। इधर, भड़ाना ने स्टेडियम के विकास में पानीपत शूगर मिल के डायरेक्टर जितेंद्र भारपा के योगदान की प्रशंसा

**पूरे विश्व में हरियाणा को खेलों में उत्कृष्ट प्रदर्शन के लिए जाना जाता है**  
करते हुए कहा कि उनके प्रयासों से खेल सुविधाओं में सुधार हुआ है। उन्होंने खिलाड़ियों को हर संभव सहयोग देने तथा भविष्य में

सिंथेटिक ट्रैक और फुटबॉल प्रशिक्षण जैसी मांगों पर सकारात्मक कदम उठाने का आश्वासन दिया। खेल उत्सव का मुख्य आकर्षण 60 वर्ष से अधिक आयु वर्ग के बुजुर्गों की दौड़ रही। इसमें कृष्ण गद्दी छाजू ने प्रथम जबकि

बिजेंद्र आट्टा ने दूसरा स्थान प्राप्त किया। वहीं विजेता खिलाड़ियों व टीमों को गांव आट्टा के सरपंच दिललाल सिंह आट्टा ने पुरस्कार दिए। इधर, खेल उत्सव को सफल बनाने में जितेंद्र भारपा, सनवर खान, कोच वेद डिकाडला आदि ने सहयोग दिया।

## एसडी इंटरनेशनल स्कूल में स्पेस इंडिया की हुई कार्यशाला

प्राचार्या रुचि शर्मा ने प्रतीक एवं स्मृति में चिह्न देकर सम्मानित किया

हरिभूमि न्यूज » पानीपत



वक्तव्य में डॉ. पटेलरिया ने भारत सरकार द्वारा कृषि, विज्ञान, चिकित्सा, रक्षा सहित विभिन्न क्षेत्रों में किए जा रहे अनुसंधानों की विस्तृत जानकारी देते हुए कहा कि विद्यार्थी अपनी रुचि के अनुसार किसी भी क्षेत्र का चुनाव करके अपना भविष्य उज्ज्वल कर सकते हैं। कार्यक्रम का संचालन विद्यालय की नौवीं कक्षा के छात्र आदित्य जैन और छात्रा नूपुर मान ने किया।

पानीपत के हुडा सेक्टर छह स्थित शहर के प्रतिष्ठित विद्यालय एसडी इंटरनेशनल स्कूल में विद्यार्थियों को अंतरिक्ष से संबंधित विस्तृत जानकारी देने के उद्देश्य से कार्यशाला का आयोजन हुआ। जिसमें प्रमुख वक्ता डॉ. मनोज कुमार पटेलरिया (प्रधान सलाहकार, अंतरिक्ष विज्ञान एवं तकनीकी विभाग भारत सरकार) थे। जबकि विद्यालय प्राचार्या रुचि शर्मा ने प्रतीक एवं स्मृति में चिह्न देकर सम्मानित किया। उन्होंने विद्यार्थियों से अनेक प्रश्न पूछे और उनकी जिज्ञासा को शांत किया। अपने

## जेईई मेन्स में छाए आकाश के होनहार विद्यार्थी



पानीपत। आकाश एजुकेशनल पानीपत केंद्र के होनहार विद्यार्थी अपने टीचर्स के साथ। फोटो : हरिभूमि

हरिभूमि न्यूज » पानीपत  
आकाश एजुकेशनल के पानीपत केंद्र के विद्यार्थियों ने संयुक्त प्रवेश परीक्षा मुख्य 2026 (प्रथम सत्र) में उल्लेखनीय सफलता प्राप्त कर क्षेत्र का गौरव बढ़ाया है। राष्ट्रीय परीक्षा एजेंसी द्वारा घोषित परिणामों में केंद्र

के विद्यार्थियों ने 99 प्रतिशत से अधिक अंक अर्जित किए। केंद्र की छात्रा आकांक्षा ने 99.79 प्रतिशत का प्राप्ति कर सर्वोच्च स्थान हासिल किया। वहीं हर्ष कुमार (99.75), हर्षवर्धन (99.64), ओम सिंगला (99.61), अनुज रहल (99.17) तथा नमिशा गुप्ता (99.09) ने भी

## विश्व तरक्की का आधार है भौतिक विज्ञान



पानीपत। आईबी कॉलेज के विद्यार्थी बनाए गए पोस्टर्स का प्रदर्शन करते हुए। फोटो : हरिभूमि

कहा कि सुबह उठने से लेकर रात को सोने तक हम भौतिकी के सिद्धांतों से घिरे रहते हैं। स्मार्टफोन से लेकर कार तक सब कुछ भौतिकी के सिद्धांतों का उपयोग करके बनाया गया है। ऐसी प्रतियोगिताओं में भाग लेने से विद्यार्थियों का मनोबल बढ़ता है। इस प्रकार के आयोजन समय-समय पर करते रहना चाहिए क्योंकि इस प्रकार की प्रतियोगिता ज्ञानवर्धक, उत्साहवर्धक होने के

साथ-साथ आत्मविश्वास जागृत करने में सहायक है और विद्यार्थियों की विषय के प्रति रुचि पैदा होती है। उन्होंने विद्यार्थियों के उज्ज्वल भविष्य की कामना की। वहीं, उपप्राचार्या डॉ. किरण मदान, भौतिकी विभागाध्यक्ष प्रो. सोनिया ने प्रतियोगिता में प्रथम एंजल व हिमांशी, द्वितीय पारुल व खुशी, वंशिका व जानवी तृतीय रही को पुरस्कृत किया।

# आत्म और राष्ट्र जागरण का महाअभियान है सहस्त्र गीता

एलएनटी कॉलेज में हरियाणा गीता परिवार कार्यकर्ता की प्रदेश स्तरीय बैठक हुई

हरिभूमि न्यूज » समालखा



समालखा। हरियाणा गीता परिवार कार्यकर्ता की राज्य स्तरीय बैठक को संबोधित करते हुए उत्तरांचल प्रभारी मीनाक्षी गुप्ता। फोटो : हरिभूमि

मुख्य उद्देश्य आगामी सहस्त्र गीता शंखनाद, कुरुक्षेत्र महाआयोजन की तैयारियों को सुव्यवस्थित रूप देना तथा संगठनात्मक स्तर पर कार्यकर्ताओं की भूमिकाओं को स्पष्ट निर्धारण करना रहा। इधर, प्रदेश के विभिन्न जिलों एवं खंडों

से आए कार्यकर्ताओं ने उत्साह पूर्वक सहभागिता की। प्रत्येक कार्यकर्ता को स्पष्ट दायित्व सौंप गए तथा आगामी कार्यक्रमों की तैयारी हेतु समयबद्ध कार्य योजना निर्धारित की गई। वहीं, गीता परिवार, उत्तरांचल प्रभारी एवं

## विश्व कल्याण का आधार है सत्यम, शिवम, सुंदरम

अंतरराष्ट्रीय मंदिर प्रबंधक परिषद का ध्येय विश्व में सनातन चेतना को जागृत करना है

हरिभूमि न्यूज » पानीपत



पानीपत। अंतरराष्ट्रीय मंदिर प्रबंधक परिषद के डॉ. नवीन नैन भालसी, आदि मंदिर में त्रिशूल की स्थापना करते हुए। फोटो : हरिभूमि

अंतरराष्ट्रीय मंदिर प्रबंधक परिषद के राष्ट्रीय महामंत्री संगठन डॉ. नवीन नैन भालसी ने कहा कि सत्यम, शिवम, सुंदरम ही विश्व कल्याण का आधार है। इसके महानजर हर नागरिक को सत्य व कल्याण की राह पर चलते हुए मानवता की सेवा करनी चाहिए। डॉ. नैन, गांव मदीना के मंदिर में भगवान शिव के त्रिशूल व भगवान शनि देव की मूर्तियों की स्थापना समारोह को संबोधित कर रहे थे। उन्होंने कहा कि अंतरराष्ट्रीय मंदिर प्रबंधक परिषद का ध्येय विश्व में सनातन चेतना, सांस्कृतिक गौरव, आत्मबोध को जागृत करना है। वहीं, सनातन संस्कृति "वसुधैव कुटुम्बकम्" और सर्वे भवन्तु सुखिनः जैसे महान मूल्यों का संदेश विश्व को दे रही है। उन्होंने दावा किया कि सनातन संस्कृति के संस्कार, सहिष्णुता और सेवा भाव, सामाजिक समरसता को मजबूत करते हैं। उन्होंने अभिभवकों से अपने बच्चों को सनातन संस्कृति संस्कारी बनाने की अपील करते हुए कहा कि यदि विश्व के युद्धप्रस्त देश श्री सनातन संस्कृति को अपनाए तो दुनिया में शांति स्थापित हो सकती है। इस अवसर पर अंतरराष्ट्रीय मंदिर प्रबंधक परिषद हरियाणा के अध्यक्ष देवेन्द्र शर्मा समेत बड़ी संख्या में श्रद्धालु उपस्थित रहे।

## उत्कृष्ट कार्य करने वाले सम्मानित होंगे

पानीपत। जिला समाज कल्याण अधिकारी जयपान सिंह ने बताया कि सामाजिक न्याय, अधिकारिता अनुसूचित जातियां एवं पिछड़े वर्ग कल्याण तथा अन्वयोदय (वेदा) विभाग, हरियाणा द्वारा वरिष्ठ नागरिकों के कल्याण के लिए वरिष्ठ नागरिक सम्मान पुरस्कार योजना 2025-26 के तहत वरिष्ठ नागरिकों/संस्थाओं के सम्मान हेतु राज्य पुरस्कार स्कीम के तहत व्यक्तियों/संस्थाओं से आवेदन आमंत्रित किए गए हैं। पुरस्कार संबंधी नियमों की अधिक जानकारी विभागीय पोर्टल पर देखी जा सकती है

## जीजीएफ ने उपराष्ट्रपति को भेंट किया साहित्य

पानीपत के ऐतिहासिक महत्व और औद्योगिक प्रगति पर विचार-विमर्श किया

हरिभूमि न्यूज » पानीपत

गांधी ग्लोबल फैमिली (जीजीएफ) के महासचिव व कानूनविद राम मोहन राय ने भारत के उपराष्ट्रपति व राज्यसभा के सभापति श्री सीपी राधाकृष्णन से शिष्टाचार भेंट की। इस भेंट में जीजीएफ की वैश्विक गतिविधियों पर विस्तृत चर्चा हुई, साथ ही पानीपत के ऐतिहासिक महत्व और औद्योगिक प्रगति पर भी विचार-विमर्श किया गया। राय ने उपराष्ट्रपति राधाकृष्णन को अपनी नौ प्रकाशित पुस्तकों की प्रतियां, गांधी ग्लोबल फैमिली का ब्रोशर तथा महात्मा गांधी की 1946 में



पानीपत। भारत उपराष्ट्रपति श्री सीपी राधाकृष्णन को गांधी जी का फोटो भेंट करते हुए राम मोहन राय।

ऐतिहासिक नोआखाली यात्रा के दौरान ली गई प्रसिद्ध तस्वीर भेंट की। यह तस्वीर महात्मा गांधी के अहिंसा और शांति के संदेश को दर्शाती है, जो आज भी प्रासंगिक है।

## स्वरांजलि में विद्यार्थियों ने अपनी कला का प्रदर्शन किया

हरिभूमि न्यूज » पानीपत



पानीपत। राजकीय कॉलेज के स्वरांजलि में नृत्य करती छात्राएं।

राजकीय महाविद्यालय गांव इसराना में दो दिवसीय सांस्कृतिक कार्यक्रम 'स्वरांजलि' में विद्यार्थियों ने अपनी कला और प्रतिभा का शानदार प्रदर्शन किया। वहीं, प्राचार्य डॉ. हरिओम मुख्य अतिथि के रूप में उपस्थित रहे। उन्होंने कार्यक्रम में भाग लेने वाले सभी प्रतिभागियों की सराहना की और कहा कि ऐसे आयोजन विद्यार्थियों को आत्मविश्वास और नेतृत्व क्षमता प्रदान करते हैं। उन्होंने कहा कि 'स्वरांजलि' का उद्देश्य विद्यार्थियों की रचनात्मक प्रतिभा को मंच देना और सांस्कृतिक मूल्यों को बढ़ावा देना है। उन्होंने विद्यार्थियों को शिक्षा के साथ-साथ सांस्कृतिक गतिविधियों में भी सक्रिय भागीदारी के लिए प्रेरित किया। इधर, ग्रुप हरियाणवी डॉस में

टीम साक्षी ने, स्पीच देने में नितिन, जनरल सोलो डॉस में प्रिया, सिंगिंग में उज्जवल, सोलो हरियाणवी डॉस में सोनी, रंगोली व कविता पाठ में रिनु ने अपनी छाप छोड़ी। वहीं, विजेताओं को प्राचार्य डॉ. हरिओम व सांस्कृतिक मामलों के प्रभारी सुनील कुमार ने पुरस्कृत किया।

न्यायालय तहसीलदार-कम-सयुक्त-सब-रजिस्ट्रार पानीपत। सरकार बनारस जनरल पब्लिक वसीयत का इत्काल करने बारे नोटिस

हर आम व खास को सूचित किया जाता है कि श्री सुखदेव सिंह पुत्र श्री रला सिंह निवासी वार्ड नं. 23 कुलदीप नगर, काबडी रोड पानीपत की दिनांक 26.09.2025 को मृत्यु हो चुकी है। निम्नलिखित एक वसीयत प्रलेख नं. 447 दिनांक 18.10.2023 और सब-रजिस्ट्रार पानीपत अपने पुत्र श्री सुखदेव सिंह पुत्र गुरमज सिंह निवासी काबडी रोड कुलदीप नगर पानीपत के हक में पंजीकृत करवाई थी। अब सुखदेव सिंह पुत्र श्री रला सिंह की मृत्यु उपरान्त वसीयत का इत्काल नं. 68846 रकबा पत्तो तरफ इन्सार् तहसील व जिला पानीपत वसीयत की रूह से सुखदेव सिंह पुत्र गुरमज सिंह निवासी काबडी रोड कुलदीप नगर पानीपत के नाम दत्त किया गया है जिसको मन्तूर किया जाना है। प्राथ्य द्वारा अवगत करवाया गया कि उक्त प्रलेख आज तक कभी कैसल नहीं हुआ है। इसलिये इस नोटिस के माध्यम से हर आम व खास को सूचित किया जाता है कि उपरोक्त वसीयत के इत्काल का फैसला होने पर किसी भी व्यक्ति को कोई आपत्ति हो तो वह अपने आपत्ति किसी भी कार्य दिवस में असमालन या वकालतन इस नोटिस के प्रकाशित के उपरान्त 15 दिन के अन्दर-2 मरे कार्यालय में पेश कर सकते हैं। बाद गुजरने मियाद उक्त वसीयत का इत्काल नियमानुसार कर दिया जायगा। यह नोटिस बाबत इशतहार आज दिनांक 17-02-2026 को मेरे हस्ताक्षर व न्यायालय की मोहर द्वारा जारी किया गया। हस्ता/ - तहसीलदार-कम-सयुक्त-सब-रजिस्ट्रार पानीपत

## सूर्य घर योजना में मिलेगी सब्सिडी

पानीपत। उपायुक्त डॉ. वीरेंद्र दहिया ने बताया कि केंद्र व राज्य सरकार द्वारा आमजन को स्वच्छ एवं सस्ती ऊर्जा उपलब्ध कराने के उद्देश्य से प्रधानमंत्री सूर्य घर मुफ्त योजना क्रियान्वित की जा रही है। इस योजना के तहत पात्र परिवारों को रूफ टॉप सोलर पैनल लगाने पर आकर्षक सब्सिडी प्रदान की जा रही है। वहीं, योजना के अंतर्गत हरियाणा प्रदेश के एक लाख निर्धन परिवारों को सौर ऊर्जा से जोड़ने का लक्ष्य रखा गया है। योजना के तहत केंद्र सरकार द्वारा 60 हजार रुपये तथा राज्य सरकार द्वारा 50 हजार रुपये की सब्सिडी प्रदान की जा रही है। इस प्रकार लाभार्थियों को कुल 1.10 लाख रुपये की सब्सिडी का लाभ मिलेगा।

## न्यायालय तहसीलदार-कम-सब-रजिस्ट्रार पानीपत। सरकार बनारस जनरल पब्लिक वसीयत का इत्काल करने बारे नोटिस

हर आम व खास को सूचित किया जाता है कि श्री सुखदेव सिंह पुत्र श्री रला सिंह निवासी वार्ड नं. 23 कुलदीप नगर, काबडी रोड पानीपत की दिनांक 26.09.2025 को मृत्यु हो चुकी है। निम्नलिखित एक वसीयत प्रलेख नं. 447 दिनांक 18.10.2023 और सब-रजिस्ट्रार पानीपत अपने पुत्र श्री सुखदेव सिंह पुत्र गुरमज सिंह निवासी काबडी रोड कुलदीप नगर पानीपत के हक में पंजीकृत करवाई थी। अब सुखदेव सिंह पुत्र श्री रला सिंह की मृत्यु उपरान्त वसीयत का इत्काल नं. 68846 रकबा पत्तो तरफ इन्सार् तहसील व जिला पानीपत वसीयत की रूह से सुखदेव सिंह पुत्र गुरमज सिंह निवासी काबडी रोड कुलदीप नगर पानीपत के नाम दत्त किया गया है जिसको मन्तूर किया जाना है। प्राथ्य द्वारा अवगत करवाया गया कि उक्त प्रलेख आज तक कभी कैसल नहीं हुआ है। इसलिये इस नोटिस के माध्यम से हर आम व खास को सूचित किया जाता है कि उपरोक्त वसीयत के इत्काल का फैसला होने पर किसी भी व्यक्ति को कोई आपत्ति हो तो वह अपने आपत्ति किसी भी कार्य दिवस में असमालन या वकालतन इस नोटिस के प्रकाशित के उपरान्त 15 दिन के अन्दर-2 मरे कार्यालय में पेश कर सकते हैं। बाद गुजरने मियाद उक्त वसीयत का इत्काल नियमानुसार कर दिया जायगा। यह नोटिस बाबत इशतहार आज दिनांक 17-02-2026 को मेरे हस्ताक्षर व न्यायालय की मोहर द्वारा जारी किया गया। हस्ता/ - तहसीलदार-कम-सयुक्त-सब-रजिस्ट्रार पानीपत

## खबर संक्षेप

### कार चोरी मामले में दो आरोपी गिरफ्तार

अंबाला। थाना पड़ाव में दर्ज कार चोरी करने के मामले में पुलिस ने कारवाई करते हुए आरोपी सचिन कुमार व कार्तिक को गिरफ्तार किया है। चौकी प्रभारी लाल कुर्ती उप निरीक्षक राजेंद्र कुमार ने बताया कि इस मामले में परिव्रादी राजन ने 15 फरवरी 2026 को शिकायत दर्ज करवाई थी कि लाल कुर्ती बाजार के पास से आरोपी सचिन कुमार व कार्तिक ने उसकी कार चोरी की है। इस शिकायत पर पुलिस ने मामला दर्ज किया था।

### मोटरसाइकिल चोरी का आरोपी पकड़ा

अंबाला। थाना नगल में दर्ज मोटरसाइकिल चोरी करने के मामले में पुलिस ने कारवाई करते हुए आरोपी हरकीरत उर्फ किरत को गिरफ्तार किया है। प्रबंधक थाना नगल ने बताया कि इस मामले में दरबारा सिंह ने 27 जून 2025 को शिकायत दर्ज करवाई थी कि 25 जून 2025 को गांव दौदपुर से आरोपी ने उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

### ठगी का आरोपी दो दिन के पुलिस रिमांड पर

अंबाला। साइबर पुलिस ने मास्टर ट्रेडिंग के नाम व फर्जी आरबीके शेयर ब्रोकिंग वाले बनकर व फर्जी एप्प डाउनलोड करवाकर निवेश के नाम पर 8 लाख 92 हजार की ठगी करने के मामले में आरोपी शुभम बंसल को गिरफ्तार किया है। पुलिस ने आरोपी को दो दिन के रिमांड पर लिया है। साइबर पुलिस के उप निरीक्षक रवि कुमार ने बताया कि पीड़ित महिला ने 10 फरवरी 2026 को शिकायत दर्ज करवाई थी कि आरोपी अज्ञात व मास्टर ट्रेडिंग के नाम पर फर्जी एप्प डाउनलोड करवाकर, धोखाधड़ी से उससे 8 लाख 92 हजार की ठगी की है। इस शिकायत पर पुलिस ने मामला दर्ज कर आरोपी को गिरफ्तार किया है।

**आमजन को नशे से दूर रहने के लिए किया प्रेरित**  
शहजादपुर। पुलिस की ओर से नशे के खिलाफ जागरूकता अभियान चलाकर आमजन को लगातार जागरूक किया जा रहा है। इसी कड़ी में मंगलवार को एनडीपीएस सैल की टीम ने थाना शहजादपुर क्षेत्र गांव धनाना में आमजन को नशे से दूर रहने के लिए प्रेरित किया तथा नशा न करने बारे शपथ दिलाई। नियमों की पालना को लेकर प्रेरित किया।

# गन्ना किसानों को बड़ी राहत, मिल प्रबंधन ने किया पूरा भुगतान

## मिल प्रबंधन का आग्रह, किसानों को शुगर मिल में ही गन्ना सप्लाई करने के निर्देश, कोल्हू और केशर में सप्लाई न करें गन्ना



■ चीनी मिल सारा गन्ना भुगतान करने में सक्षम रहेगी

हरिभूमि न्यूज़ ▶▶ शहजादपुर

नारायणगढ़ चीनी मिल बनौदी द्वारा पेराई सत्र 2025-26 के तहत 14 जनवरी 2026 तक का गन्ना भुगतान किसानों को कर दिया गया है। मिल प्रशासन ने यह भी स्पष्ट किया है कि आगे भी गन्ना भुगतान सुचारू रूप से जारी रहेगा और चीनी मिल सारा गन्ना

### अर्थव्यवस्था को मिलेगी मजबूती

एसडीएम भारती ने कहा कि प्रदेश सरकार किसान हित को सर्वोच्च प्राथमिकता दे रही है तथा मिल प्रशासन पूरी पारदर्शिता और प्रतिबद्धता के साथ कार्य कर रहा है। उन्होंने किसान माह्रग्य से अनुरोध करते हुए कहा कि वे अपना गन्ना कोल्हू केशरों अथवा अन्य चीनी मिलों में न डालें। इससे मिल लंबे समय तक संचालित रहेगी जिससे चीनी एवं बिजली उत्पादन में वृद्धि होगी। क्षेत्र की अर्थव्यवस्था को मजबूती मिलेगी। उन्होंने विधेवास व्यक्त किया कि किसानों के सहयोग से पेराई सत्र 2025-26 का संपूर्ण गन्ना भुगतान समयबद्ध रूप से पूर्ण कर दिया जाएगा।

भुगतान करने में सक्षम रहेगी। शुगर मिल की सीईओ एवं एसडीएम शिवजीत भारती तथा यूनिट हेड वीके सिंह ने चीनी मिल

से जुड़े सभी किसान भाईयों से अनुरोध किया है कि वे अपना गन्ना कोल्हू केशरों एवं अन्य चीनी मिलों में न डालें। किसान अपना

### निरंतर प्रयासरत

मिल के यूनिट हेड वीके सिंह ने कहा कि मिल की उत्पादन क्षमता पूरी तरह सक्षम है। गन्ना की पर्याप्त उपलब्धता होने पर पेराई कार्य लंबे समय तक निरंतर चलाया जा सकता है। उन्होंने बताया कि गन्ना तैल, पूर्वी वितरण एवं भुगतान प्रक्रिया को सरल और पारदर्शी बनाया गया है, ताकि किसानों को किसी प्रकार की असुविधा न हो। उन्होंने कहा कि किसान और मिल एक-दूसरे के पूरक हैं। यदि किसान अपना पूरा गन्ना मिल में सप्लाई करेंगे तो उत्पादन में निरंतरता बनी रहेगी। भुगतान प्रक्रिया और अधिक मजबूत होगी। मिल प्रशासन किसान हित में पूरी तरह प्रतिबद्ध है और समय पर भुगतान सुनिश्चित करने के लिए निरंतर प्रयासरत है।

सारा गन्ना चीनी मिल में ही सप्लाई करें ताकि चीनी मिल अधिक दिन लंबे समय तक सुचारू रूप से चलती रहे। इसके

चलने से चीनी एवं बिजली का उत्पादन अधिक होगा और पेराई सत्र 2025-26 का पूर्ण गन्ना भुगतान करना सम्भव हो पाएगा।

# बालकृष्ण बने स्पोर्ट्स ब्लॉय ऑफ द ईयर 100 और 200 मीटर दौड़ में परवीन कुमार ने मारी बाजी



हरिभूमि न्यूज़ ▶▶ बराड़ा

लॉर्ड कृष्णा कॉलेज ऑफ एजुकेशन में वार्षिक एथलेटिक मीट—2026 का आयोजन उत्साह, अनुशासन एवं खेल भावना के साथ सफलतापूर्वक संपन्न हुआ। कार्यक्रम का शुभारंभ मुख्य अतिथि द्वारा दीप प्रज्वलन तथा बीएड एवं डीएलएड के विद्यार्थियों को शपथ दिलाकर किया गया। कार्यक्रम के मुख्य अतिथि राजकुमार सांगवान महाविद्यालय समिति के अध्यक्ष रहे। उन्होंने अपने उद्बोधन में कहा कि खेल जीवन में अनुशासन, नेतृत्व क्षमता, धैर्य और टीम भावना का विकास करते हैं। उन्होंने विद्यार्थियों को नियमित अभ्यास, स्वस्थ प्रतिस्पर्धा और सकारात्मक सोच अपनाने के लिए प्रेरित किया। उन्होंने कहा कि शिक्षक-प्रशिक्षुओं के लिए खेल गतिविधियां व्यक्तिगत निर्माण तथा भविष्य के शिक्षण जीवन में



बराड़ा। प्रतियोगिता में विजेताओं को सम्मानित करते हुए मुख्यातिथि।

फोटो: हरिभूमि

ऊर्जा और संतुलन बनाए रखने का सशक्त माध्यम हैं। महाविद्यालय की प्राचार्या डॉ रेणु ने अपने संबोधन में कहा कि खेल शिक्षा का अभिन्न अंग है। खेल विद्यार्थियों में नेतृत्व क्षमता, सहनशीलता, आत्मविश्वास, अनुशासन और सकारात्मक प्रतिस्पर्धा की भावना विकसित करते हैं। उन्होंने विद्यार्थियों को जीवन में लक्ष्य निर्धारित कर निरंतर परिश्रम करने का संदेश दिया। इस अवसर पर 100 मीटर, 200 मीटर, 400 मीटर दौड़,

### विजेताओं को किया सम्मानित

100 मीटर दौड़ में परवीन कुमार ने प्रथम, बालकृष्ण ने द्वितीय तथा अरुण नौटियाल ने तृतीय स्थान प्राप्त किया। 200 मीटर दौड़ में परवीन प्रथम, बालकृष्ण द्वितीय और अरुण तृतीय स्थान पर रहे। श्री लेग रेस प्रतियोगिता में अदिति एवं इन्द्रा ने प्रथम, मीना एवं राजमीला ने द्वितीय तथा राखी एवं ईशा ने तृतीय स्थान प्राप्त किया। समापन समारोह में उत्कृष्ट प्रदर्शन के आधार पर 'स्पोर्ट्स गर्ल ऑफ द ईयर' का खिताब इन्द्रा को तथा 'स्पोर्ट्स बॉय ऑफ द ईयर' का खिताब बालकृष्ण को प्रदान किया गया। दोनों विद्यार्थियों को ट्रॉफी एवं प्रमाण-पत्र देकर सम्मानित किया गया। कार्यक्रम का सफल संचालन खेल प्रभारी एवं समस्त स्टाफ सदस्यों के सहयोग से किया गया। अंत में धन्यवाद ज्ञापन एवं राष्ट्रगान के साथ कार्यक्रम का गरिमामय समापन हुआ। पूरे परिसर में देशभक्ति और अनुशासन का वातावरण देखने को मिला।

लंबी कूद, गोला फेंक, रिले रेस, आकर्षक प्रतियोगिताओं का आयोजन किया गया।

# छात्रों को ब्रश करने की तकनीक से भी करवाया अवगत फ्री कैंप में 280 विद्यार्थियों के दांतों की चिकित्सकों ने की जांच

■ दंत रोगों से बचाव के उपायों के बारे में जागरूक किया

हरिभूमि न्यूज़ ▶▶ बराड़ा

रोटरी क्लब द्वारा पब्लिक गर्ल्स सीनियर सेकेंडरी स्कूल में निशुल्क दंत जांच शिविर का आयोजन किया गया। यह शिविर एमएम कॉलेज ऑफ डेंटल साइंसेज एंड रिसर्च मुलाना के पब्लिक हेल्थ इंस्टीट्यूट विभाग के सहयोग से आयोजित किया गया, जिसमें स्कूली बच्चों के दंत स्वास्थ्य की विस्तार से जांच की गई। शिविर के दौरान विशेषज्ञ चिकित्सकों की टीम ने 280 बच्चों के दांतों की जांच कर उन्हे आवश्यक परामर्श दिया। साथ ही बच्चों को दांतों की सही देखभाल, नियमित ब्रश करने की विधि तथा दंत रोगों से बचाव के उपायों के बारे में जागरूक किया गया। डा. सायमा अली ने बच्चों को बताया कि समय-समय पर दंत जांच और उचित साफ-सफाई से भविष्य में होने



बराड़ा। बच्चों के दांतों की जांच करते चिकित्सक।

फोटो: हरिभूमि

### ये रहे मौजूद

विशेषज्ञों ने बताया कि नियमित देखभाल से दांतों को लंबे समय तक स्वस्थ रखा जा सकता है। इस अवसर पर रोटरी क्लब के पूर्ण छात्र, उपाध्यक्ष बलकार सिंह, दिलीप सिंह, साहिल वर्मा तथा गुणविंदर सिंह उपस्थित रहे। राजीव ने भी सहायक के रूप में शिविर के सफल संचालन में सहयोग दिया। रोटरी क्लब के पूर्ण अध्यक्ष दिलीप सिंह ने कहा कि इस प्रकार के स्वास्थ्य शिविर बच्चों के उज्ज्वल भविष्य के लिए अत्यंत महत्वपूर्ण हैं और समाज में स्वास्थ्य के प्रति जागरूकता बढ़ाने में सहायक सिद्ध होते हैं। भविष्य में भी इस प्रकार के स्वास्थ्य शिविरों का आयोजन निरंतर जारी रखेंगे, ताकि ग्रामीण क्षेत्रों में भी बेहतर स्वास्थ्य सुविधाएं उपलब्ध कराई जा सकें।

वाली गंधीर समस्याओं से बचा जा सकता है। विद्यार्थियों को दांतों की सफाई, मसूड़ों की देखभाल, नियमित ब्रशिंग और संतुलित

आहार से संबंधित आवश्यक सुझाव दिए। साथ ही बच्चों को दांतों की सफाई के सही तरीके भी सिखाए गए।

# वाद्य यंत्र वादन में छात्रों ने पहले दिन दिखाया हुनर

शहजादपुर। राजकीय स्नातकोत्तर महाविद्यालय में प्रदेश सरकार के सौजन्य से सांस्कृतिक समिति के तत्वाधान में उमंग उत्सव का आयोजन किया गया। इस अवसर पर कालेज प्राचार्य डॉ. रोहित कुमार ने मुख्य अतिथि के रूप में शिरकाई की। सर्वप्रथम प्राचार्य द्वारा मां सरस्वती के समक्ष दीप प्रज्वलित कर एवं विद्यार्थियों द्वारा सरस्वती

और प्रतियोगिताओं में विभिन्न कक्षाओं के विद्यार्थियों ने भाग लेकर अपनी प्रतिभा को प्रदर्शित किया। विद्यार्थियों ने एक से बढ़कर एक प्रस्तुतियां को दिखाकर अपनी कला को प्रदर्शित किया। वाद्य यंत्र प्रतियोगिता में प्रथम स्थान पर अमनदीप व जितेंद्र और द्वितीय स्थान गुरप्रीत व केवट राज भाटिया तथा तृतीय स्थान पर अभय रहे। कविता पाठ में बच्चों ने स्वरचित भावपूर्ण कविताओं से सभी का मन जीत लिया जिसमें प्रथम स्थान अंकिता, द्वितीय स्थान रीतिकेश और तृतीय स्थान मनप्रीत ने प्राप्त किया।

# सूरज विद्यालय का जेईई मेन्स परीक्षा में बेहतरीन परिणाम



महेन्द्रगढ़। नेशनल टैस्टिंग एजेंसी द्वारा घोषित जेईई मेन्स की परीक्षा में सूरज स्कूल के विद्यार्थियों का परिणाम बेहतरीन रहा। संस्था निदेशक संदीप प्रसाद ने बताया कि इस परीक्षा परिणाम में सवाधिक रिया गुप्ता ने 99.96, आयुष धीमान ने 99.29, आदित्य ने 99.20, हर्ष गुलाटी ने 99.16, अक्षय खंडेलवाल ने 98.96, परदेसाइल अंक हासिल कर विद्यालय में क्रमशः प्रथम, द्वितीय एवं तृतीय स्थान प्राप्त किया। इसी क्रम में भावेश ने 98.61, आर्षिया सिंह ने 98.50, जिज्ञासु ने 98.31, चेतन्य ने 98.30, मुनेश कुमार ने 98.25, प्रियांश पाठक ने 97.98, प्रथम ने 97.90, तरुण ने 97.9, शिखर राठी ने 97.78, कुशाग्र अग्रवाल ने 97.63, सिद्धार्थ शर्मा ने 97.6, लव शर्मा ने 97.51, सिद्धांत कुमार सिंह ने 96.85, अगस्त्य सिंह गंगवार ने 96.8, सोहम कुच्छल ने 96.75, नंदनी ने 96, श्रद्धानन्द कुमार ने 95.8, प्रिय कुमार ने 95.29, पीयूष ने 95.1, मुकुल राठी ने 95.09, तमय ने 95, दिया फौजी ने 94.27, अर्धर कुमार ने 94.24, कुणाल यादव ने 94.08, खुशी चौधरी ने 93.9, हर्षल फौजी ने 93.56, हर्ष यादव ने 93.38, निजा ने 93.11, रितिक ने 93.04, हर्ष चौधरी ने 92.8, भावेश ने 92.76, हर्ष देव ने 92.76, तन्वी ने 92.67, आर्यन ने 91.76, हिमांशु ने 91.72, हिमांशु मीना ने 91.72, हर्ष ने 91.71, रोहित ने 91.69, दीक्षा चौधरी ने 90.73, विकास ने 90.67, युराज ने 90.63, यश कुमार ने 90.62, महक शर्मा ने 90.30, किट्टू ने 90.1, योगेश ने 90 सहित अन्य बहुत से प्रतिभाशाली विद्यार्थियों ने श्रेष्ठतम परसेंटाइल अंक हासिल किए।

# जिला निर्वाचन अधिकारी ने मतदाता सूची तैयार करने को लेकर दिए निर्देश 17 से 27 तक होगा मतदाता सूची का कार्य फिर प्रकाशित होगी फाइनल मतदाता सूची

हरिभूमि न्यूज़ ▶▶ अंबाला



अंबाला। मीटिंग में मौजूद प्रशासनिक अधिकारी।

फोटो: हरिभूमि

जिला निर्वाचन अधिकारी अजय सिंह तोमर ने कैंप कार्यालय में नगर निगम के चुनाव के ड्यूटीगत मतदाता सूची तैयार करने को लेकर अधिकारियों को जरूरी निर्देश दिए। इस मौके पर उनके साथ अतिरिक्त उपायुक्त विराट, एसीयूटी राहुल कनवरिया, एएमसी दीपक सूरा, नगर निगम के संयुक्त आयुक्त पुनीत कुमार, एसडीएम दर्शन कुमार, सीईओ जिला परिषद गगनदीप मौजूद रहे। उपायुक्त अजय सिंह तोमर ने बताया कि राज्य निर्वाचन आयोग द्वारा

व सहायक ऑथोरिटी के तौर पर अधिकारी भी नियुक्त कर दिए गए हैं। साथ ही वीआईसीसी सेंटर भी चिह्नित कर लिए गए हैं। मतदाता सूची के कार्य के तहत 17 फरवरी से 27 फरवरी तक संबंधित चुनाव क्षेत्र में सभी वार्ड वाइज कार्य किए जाएंगे।

# हादसे में दिव्यांग हुए बुजुर्ग को मिलेगा 10.13 लाख का मुआवजा: डॉ. अशोक

अंबाला। एमएसीटी (मोटर एक्सीडेंट क्लेम ट्रिब्यूनल) के एडीजे डॉ. अशोक कुमार की अदालत ने सड़क दुर्घटना का शिकार हुए 63 वर्षीय बुजुर्ग को 10.13 लाख रुपये मुआवजा देने का आदेश दिया है। अदालत ने नेशनल इंश्योरेंस कंपनी को आदेश दिया है कि वह याचिका दायर करने की तिथि से 9 प्रतिशत ब्याज के साथ ये राशि भुगतान करे। सुनवाई के दौरान बीमा कंपनी ने दलील दी कि इन्शुरर के पास खतरनाक सामग्री देने का वैध लाइसेंस नहीं था। अदालत ने पाया कि दुर्घटना के समय टैकर खाली था इसलिए लाइसेंस में एंडोर्समेंट की कमी को पॉलिसी का उल्लंघन नहीं माना जा सकता। अदालत ने इलाज के लिए 3.11 लाख, भविष्य की आय के नुकसान के लिए 6.32 लाख और दर्द व अन्य खर्चों के लिए करीब 70 हजार निर्धारित किए। अदालत ने स्पष्ट किया कि आरोपी टैकर चालक लखविंदर सिंह की लापरवाही के कारण यह हादसा हुआ इसलिए बीमा कंपनी मुआवजे की पूरी राशि का भुगतान करने के लिए उत्तरदायी है। साधा के दलजीत सिंह 11 अक्टूबर 2022 को सुबह करीब 8 बजे अपने काम से मोटरसाइकिल पर साधा चूक कर की ओर जा रहे थे। जैसे ही वह रेड हट के पास पहुंचे तो पीछे से आ रहे एक तेज रफ्तार टैकर ने उन्हें टक्कर मार दी।

# भारत-अमेरिका डील से कृषि व दुग्ध कारोबार होगा भारी नुकसान: भाकियू

अंबाला। भारतीय किसान यूनियन (शहीद भगत सिंह) के बैनर तले मंगलवार को किसानों ने केंद्र सरकार और अमेरिका के बीच होने वाली व्यापारिक संधि के खिलाफ जोरदार प्रदर्शन किया। गुस्साए किसानों ने जिला उपायुक्त कार्यालय के बाहर केंद्र सरकार और अमेरिकी राष्ट्रपति डोनाल्ड ट्रंप के खिलाफ जमकर नारेबाजी की और दोनों नेताओं के पुतले दहन किए। यूनियन के पदाधिकारियों ने आरोप लगाया कि अमेरिका के साथ होने वाली यह ट्रेड डील भारतीय कृषि और डेयरी क्षेत्र के लिए आत्मघाती साबित होगी। किसानों का कहना है कि विदेशी उत्पादों के भारतीय बाजार में आने से स्थानीय किसानों की कमाई घटेगी और उन्हें अपनी उपज के सही दाम नहीं मिलेंगे। प्रदर्शन के बाद किसानों के एक प्रतिनिधिमंडल ने जिला उपायुक्त को राष्ट्रपति के नाम ज्ञापन सौंपा। उन्होंने मांग की कि सरकार ऐसी किसी भी संधि पर हस्ताक्षर न करे जिससे देश के अन्नदाता के हितों को नुकसान पहुंचे। भाकियू नेताओं ने चेतावनी दी कि यदि किसानों की मांगों को नजरअंदाज किया गया, तो वे अपने आंदोलन को और तेज करने के लिए मजबूर होंगे। इस दौरान भारी संख्या में पुलिस बल भी तैनात रहा।

### एमएसीटी के मामले में अदालत ने बचाव पक्ष की दलीलों को किया खारिज

करने की तिथि से 9 प्रतिशत ब्याज के साथ ये राशि भुगतान करे। सुनवाई के दौरान बीमा कंपनी ने दलील दी कि इन्शुरर के पास खतरनाक सामग्री देने का वैध लाइसेंस नहीं था। अदालत ने पाया कि दुर्घटना के समय टैकर खाली था इसलिए लाइसेंस में एंडोर्समेंट की कमी को पॉलिसी का उल्लंघन नहीं माना जा सकता। अदालत ने इलाज के लिए 3.11 लाख, भविष्य की आय के नुकसान के लिए 6.32 लाख और दर्द व अन्य खर्चों के लिए करीब 70 हजार निर्धारित किए। अदालत ने स्पष्ट किया कि आरोपी टैकर चालक लखविंदर सिंह की लापरवाही के कारण यह हादसा हुआ इसलिए बीमा कंपनी मुआवजे की पूरी राशि का भुगतान करने के लिए उत्तरदायी है। साधा के दलजीत सिंह 11 अक्टूबर 2022 को सुबह करीब 8 बजे अपने काम से मोटरसाइकिल पर साधा चूक कर की ओर जा रहे थे। जैसे ही वह रेड हट के पास पहुंचे तो पीछे से आ रहे एक तेज रफ्तार टैकर ने उन्हें टक्कर मार दी।

### किसानों ने केंद्र सरकार के साथ अमेरिकी राष्ट्रपति डोनाल्ड ट्रंप का पुतला आग के हवाले किया

अमेरिकी राष्ट्रपति डोनाल्ड ट्रंप के खिलाफ जमकर नारेबाजी की और दोनों नेताओं के पुतले दहन किए। यूनियन के पदाधिकारियों ने आरोप लगाया कि अमेरिका के साथ होने वाली यह ट्रेड डील भारतीय कृषि और डेयरी क्षेत्र के लिए आत्मघाती साबित होगी। किसानों का कहना है कि विदेशी उत्पादों के भारतीय बाजार में आने से स्थानीय किसानों की कमाई घटेगी और उन्हें अपनी उपज के सही दाम नहीं मिलेंगे। प्रदर्शन के बाद किसानों के एक प्रतिनिधिमंडल ने जिला उपायुक्त को राष्ट्रपति के नाम ज्ञापन सौंपा। उन्होंने मांग की कि सरकार ऐसी किसी भी संधि पर हस्ताक्षर न करे जिससे देश के अन्नदाता के हितों को नुकसान पहुंचे। भाकियू नेताओं ने चेतावनी दी कि यदि किसानों की मांगों को नजरअंदाज किया गया, तो वे अपने आंदोलन को और तेज करने के लिए मजबूर होंगे। इस दौरान भारी संख्या में पुलिस बल भी तैनात रहा।

### अभियान

नागरिकों को भी स्वच्छता के प्रति जागरूक करने की अपील की

■ सामाजिक अभियानों में भाग लेने के लिए प्रोत्साहित किया

हरिभूमि न्यूज़ ▶▶ बराड़ा

गांव उगाला परिसर स्थित देवी मंदिर में सुखपाल सीनियर सेकेंडरी स्कूल द्वारा स्वच्छता अभियान का आयोजन किया गया। इस अभियान में विद्यार्थियों के सभी विद्यार्थियों ने बूढ़-चढ़कर भाग लिया और मंदिर परिसर की सफाई में अपना योगदान दिया। विद्यार्थियों ने उत्साहपूर्वक मंदिर के आसपास के क्षेत्र को साफ

# सुखपाल स्कूल के छात्रों ने चलाया स्वच्छता अभियान

# देवी मंदिर परिसर में विद्यार्थियों ने चलाया साफ-सफाई अभियान



बराड़ा। कार्यक्रम में भाग लेते विद्यार्थी।

फोटो: हरिभूमि

किया तथा कूड़ा-कचरा एकत्रित कर स्वच्छता का संदेश दिया। इस

बालक बच्चों में स्वच्छता के प्रति जागरूकता और सामाजिक जिम्मेदारी की भावना विकसित करना भी था। सफाई अभियान के उपरांत विद्यार्थियों ने भजन-कीर्तन एवं गायत्री मंत्र के उच्चारण से मंदिर परिसर को भक्तिमय वातावरण से गुंजायमान कर दिया। इस अवसर पर मंदिर प्रबंधन कमेटी के सदस्य बृजेश शर्मा, मुकेश जैन, राजेश जैन, नरपाल जैन व अरविन्द जी उपस्थित रहे। उन्होंने विद्यार्थियों को प्रसाद वितरित किया तथा विद्यालय की इस सराहनीय पहल की प्रशंसा करते हुए भविष्य में भी ऐसे सामाजिक अभियानों में भाग लेने के लिए प्रोत्साहित किया। प्रधानाचार्य हरपाल सिंह ने विद्यार्थियों को स्वच्छता के महत्व पर प्रकाश डाला। उन्होंने बच्चों से अपने आसपास साफ-सफाई बनाए रखने और अन्य नागरिकों को भी स्वच्छता के प्रति जागरूक करने की अपील की। कार्यक्रम के दौरान विद्यार्थियों में विशेष उत्साह देखा गया और पूरे परिसर में स्वच्छता एवं सामाजिक चेतना का संदेश प्रसारित हुआ।

पहल का उद्देश्य न केवल मंदिर परिसर को स्वच्छ बनाए रखना था,